

शिवः

शाम्भवं वैष्णवे काये ब्राह्मणे चाप्यथ शाम्भवम् ।  
गच्छन्तं लीनतां शम्भुरेकताञ्च मुहुर्मुहुः ॥  
ददर्श वामदेवोऽपि भिन्नश्चाप्यपृथगगतम् ।  
परमात्मनि गच्छन्तं लीनतां तदपुञ्च यत् ॥”

इति कालिकापुराणे १३ अध्यायः ॥३॥  
अस्य शरभरूपधारणकारणं यथा,—  
“इति तेषां निगदतां श्रुत्वा वाक्यं जनार्दनः ।  
उवाच शङ्करं देवं ब्रह्माणश्च विशेषतः ॥  
यत्कृते देवताः सर्वाः प्रजाश्च सकला इमाः ।  
प्राप्नुवन्ति महद्दुःखं शीर्यन्ते सकलं जगत् ॥  
वाराहं सकलं कार्यं त्यक्तुमिच्छामि शङ्करः ।  
त्वं त्वाजयस्व तत् कार्यं यत्नात्मा शङ्कराधुना ॥  
त्वमाप्यायस्व तेजोभिर्ब्रह्मन् स्वरहरं मुहुः ।  
आप्यायन्तु तदा देवाः शङ्करो हन्तु पोत्रिणम् ॥  
वासुदेवोऽपि तान् सर्वान् विष्टव्यं त्रिदशां-  
स्तदा ।

वाराहं तेजसा हर्तुं स्वयं ध्यानपरोऽभवत् ॥  
शनैः शनैर्यदा तेज आहरत्येष माधवः ।  
तदा देहन्तु वाराहं सत्त्वहीनं व्यजायत ॥  
तेजोहीनं यदा देहं ज्ञातं सर्वैरथामरैः ।  
आससाद महादेवो यज्ञवाराहमद्भुतम् ॥  
ब्रह्माद्यास्त्रिदशाः सर्वे महादेवमुपापतितम् ।  
अनुजग्मुस्तदा तेज आधातुं स्मरनाशने ॥  
ततः सर्वैर्देवगणैः स्वं स्वं तेजो वृषध्वजे ।  
आदधे तेन बलवान् सोऽतीव समजायत ॥  
ततः शरभरूपी स तत्क्षणान्निशोऽभवत् ।  
ऊर्ध्वधोभागतश्चाष्टपादयुक्तः सुभैरवः ।  
हिलचयोजनोच्छ्रायः सार्धलक्षकविस्मृतः ॥”

इति कालिकापुराणे २८ अध्यायः ॥  
अस्य विवाहो यथा,—  
ईश्वर उवाच ।

“हिताय सर्वं जगतां सम्भोगायात्मनस्तथा ।  
दारान् यहीतुमिच्छामि तथा सन्तानवृद्धये ॥  
साहाय्यं तत्र कुर्वन्तु भवन्तो मम सांप्रतम् ।  
मदर्थं तनयां कालीं याचन्तान् हिमाचलम् ॥  
मार्कण्डेय उवाच ।

हरं सम्बोध्य मुनयो ह्यगच्छन् गिरिराडगुहम् ।  
तेन संपूजितास्ते तु प्रोचुस्ते मुनयो गिरिम् ॥  
यश्चन्द्रशेखरो देवो देवदेवश्च यो मतः ।  
शपातुप्रहणे शक्तो य एको जगतां पतिः ॥  
यः संहरति सर्वान्पि जगन्ति प्रलयोद्भवे ।  
यो विभूतिप्रदो भक्ते नानारूपो मनोहरः ॥  
स ते दुहितरं कालीं भार्यामादातुमिच्छति ।  
यदि पश्यति त्वदयोग्यं वरं त्वं दुहितुः समम् ।  
तदा प्रयच्छ तनयां कालीं शशिधृते गिरे ॥

मार्कण्डेय उवाच ।  
इत्युक्तस्ते गिरिपतिर्वरं यद्वदयस्मिन्तम् ।  
दुहितुश्च प्रियं ज्ञात्वा प्राप्य सुदमगात्तदा ॥  
दास्यामि सम्भवे पुत्रीं युष्माभिः प्रार्थित-  
स्त्वहम् ।

पूर्वमेव तपस्तप्त्वा तथैवः पतिरीदितः ॥  
धातुर्नियोजनमिदं कोऽन्यथा कर्तुमुक्तेत् ॥

६१

शिवः

कोऽन्यः प्रार्थयितुं शक्तः सुतां मम विना  
हरात् ॥

हरेणानुगृहीता या तामन्यः कः समुत्सहेत् ।  
हरं गृहीत्वा मनसा नान्यं सापौह वाञ्छति ॥  
इत्युक्त्वा मेनया सार्धं सुतां दातुञ्च शम्भवे ।  
अङ्गीकृत्य विष्टष्टास्ते मुनयोऽगुर्महेश्वरम् ॥  
ते गत्वा मुनयः सर्वे मरौचिप्रमुखा द्विजाः ।  
शैलराजो यदाचष्ट तदूचुर्मदनारये ॥  
हिमवांस्तनयां दातुं तुभ्यमुत्सहते हर ।  
यदिदानीं त्वया कर्तुं युज्यते क्रियतान्तु तत् ॥  
अस्मात्पापनुजानीहि हर गन्तुं निजास्यदम् ।  
सिद्धं ज्ञात्वा हरः साध्यं मुदितस्तान् विष्टष्ट-  
वान् ॥

यथायोग्यं समाभाष्य क्रमादेकैकशो मुनीन् ॥  
कालीविवाहदिवसे यूयमायात मां प्रति ।  
इति चापि हरेणोक्तं प्रतिश्रुत्यर्षयो ययुः ॥  
अथान्योन्यप्रियतया कृत्वा कृत्वा गतागतम् ।  
समयं कारयामास विवाहाय हरौ गिरिम् ॥  
माधवे मासि पञ्चम्यां सितपत्रे गुरोर्हिने ।  
चन्द्रे चोत्तरफल्गुन्यां भरण्यादौ स्थिते रवौ ॥  
आगता मुनयस्तत्र मरौचिप्रमुखा मुहुः ।  
हरेण चिन्तिताः सर्वे तथा ब्रह्मादयः सुराः ॥  
तथा च सर्वे दिक्पाला मुनयो ये तपोधनाः ।  
शच्या सह तदा शक्रो ब्रह्मान्याद्यास्तु मातरः ॥  
नारदश्च गतस्तत्र देवर्षिर्ब्रह्मणः सुतः ।  
एतैः परिकरैः सार्धं गणैराप्यायितः स्वकैः ।  
कन्याविवाहविधिना गिरिपुत्रीं हरौऽग्रहीत् ॥  
विवाहे गिरिणा शम्भोः सर्पा येऽष्टौ तनौ  
स्थिताः ।

ते जाम्बूनदसन्नद्धा अलङ्कारास्तदाभवन् ॥  
हिमजोऽभून्महादेवो जटाः केशत्वमागताः ।  
शिरःस्थितश्चन्द्रखण्डः शोचिषा ज्वलितोऽभवत्  
ललाटेनैवमभवत्तदा रत्नं महार्थकम् ।  
विचित्रवसनं व्याघ्रकृत्तरासौत्तदा द्विजाः ॥  
विभूतिलिपोऽभूत्तस्य सुगन्धिमलयोद्भवः ।  
चारुरूपो हरस्तत्र बभूवाद्भुतदर्शनः ॥  
ततो देवाः सगन्धर्वाः सिद्धा विद्याधरोरगाः ।  
विस्मयं परमं प्रापुर्हरं दृष्ट्वा तथाविधम् ।  
हिमवान् मुदितश्चाभूत् सहपुत्रैश्च मेनया ।  
ज्ञातयथास्य मुमुहुर्हरं दृष्ट्वा तथाविधम् ॥  
इदं ब्रह्मा तत्र जगौ हरं दृष्ट्वा मनोहरम् ॥  
सर्वं शिवकरं यस्माद्ब्रह्माद्यस्याभवत् सुराः ।  
तस्मात् शिवोऽयं लोकेषु नास्मादन्योऽधिकः  
शिवः ॥

महेश्वरसमायुक्तमौदृशं यः स्मरेद्दृष्ट्वा ।  
सततं तस्य कल्याणं वाञ्छितञ्च भविष्यति ॥  
एवं काली महामाया योगनिद्रा जगत्पतिः ।  
पूर्वं दात्रायणौ भूत्वा पश्चात् गिरिसुताभवत्  
स्वयं समर्थोऽपि सती काली सम्भोहितुं हरम् ।  
तथाप्युषं तपस्ते पे हिताय जगतां शिवा ।  
एवं सम्भोजयामास कालिका चन्द्रशेखरम् ॥  
इत्येतत् कथितं सर्वं त्यक्तदेहा सती यथा ।

शिवः

३१

हिमवत्तनया भूत्वा पुनः प्राप महेश्वरम् ॥”  
इति कालिकापुराणे ४३ अध्यायः ॥३॥  
अस्य गणा यथा,—  
पुलस्त्य उवाच ।

“हरोऽपि शम्भवे यति सभाङ्गयाशु नन्दिनम् ।  
प्राहामन्त्रय शैलादौ ये स्थितास्तव शासने ॥  
ततो महेश्वचनाम्बन्दी सर्वगणाधिपः ।  
उपस्थस्य जलं धीमान् सस्मार गणनायकान् ॥  
नन्दिना संस्मृताः सर्वे गणनायाः सहस्रशः ।  
समुत्पत्य त्वरायुक्ताः प्रणतास्त्रिदशेश्वरम् ॥  
आगतांश्च गणाबन्दी कृताञ्जलिपुटोऽव्ययः ।  
सर्वान्निवेदयामास शङ्कराय महात्मने ॥

नन्दुवाच ।  
यानेतान् पश्यसि शम्भो त्रिनेत्रान् जटिलान्  
शुचीन् ।  
एते रुद्रा इति ख्याताः कोट्य एकादशैव च ॥  
वानरास्यान् पश्यसि यान् शार्ङ्गलसमविक्र-  
मान् ।  
एते वै द्वारपालास्ते मन्त्रामानो यशोधनाः ॥  
प्रभुखान् पश्यसि यांश्च शक्तिपाणीन् शिखि-  
ध्वजान् ।  
षट् च षष्टिस्तथा कोट्यः स्कन्दनाम्नः कुमार-  
कान् ॥

एतावत्यस्तथा कोट्यः शाखा नाम षडाननाः ।  
विशाखास्तावदेवोक्ता नैगमेयाश्च शङ्कर ! ॥  
सप्तकोटिश्रिताः शम्भो अमौ वै प्रथमोत्तमाः ।  
एकैकं प्रति देवेश तावत्यौ ह्यपि मातरः ॥  
भग्नारुणितदेहाश्च त्रिनेत्राः शूलपाणयः ।  
एते शैवा इति प्रोक्तास्तव भक्ता गणेश्वराः ॥  
तथा पाशुपताश्चान्ये भस्मप्रहरणा विभो ।  
एते गणास्त्वसंख्याताः साहाय्यार्थं समागताः ॥  
पिनाकधारिणो रौद्रा गणाः कालमुखाः परे ।  
तव भक्ताः समायाता जटामण्डलिनोऽङ्गुताः ॥  
खट्वाङ्गयोधिनी वीरा रक्तचर्मसमावृताः ।  
इमे प्राप्ता गणा योङ्गं महाव्रतितन उत्तमाः ॥  
दिग्वाससो यौनिनश्च घण्टाप्रहरणास्तथा ।  
निरामया नाम गणाः समायाता जगद्गुरो ॥  
सार्धद्विनेत्राः पद्माक्षाः श्रीवत्साङ्कितवचसः ।  
समायाताः खगोरूढा वृषभध्वजिनोऽव्ययाः ॥  
महापाशुपता नाम चक्रशूलधरास्तथा ।  
भैरवो विष्णुना सार्धममेदेनार्चितो हि ये ॥  
इमे सृगेन्द्रवदनाः शूलबाणधनुर्धराः ।  
गणास्त्वद्गोमसम्भूता वीरभद्रपुरोगमाः ॥  
एते चान्ये च बहवः शतशोऽप्य सहस्रशः ।  
साहाय्यार्थं तवायाता यथापौल्यादिशस्व तान्  
ततोऽभ्येत्य गणाः सर्वे प्रणेमुर्वृषकेतनम् ॥”

इति वामनपुराणे ६४ अध्यायः ॥  
अस्य लिङ्गपूजादि शिवलिङ्गशब्दे द्रष्टव्यम् ॥  
अस्मात् कौचविहारदेशीयराजवंशीत्यतिर्यया,  
श्रीदेव्युवाच ।  
“देवेश परमेशान सर्वज्ञ सर्वपूजित ।  
क्व गच्छसि मुहुर्नाथ कृपया वद शङ्कर ॥